



PARLAMENT EWROPEW

2009 - 2014

---

*Dokument ta' sessjoni*

---

**A7-0219/2010**

29.6.2010

# RAPPORT

dwar l-applikazzjoni tar-Regolament tal-Kunsill (KE) Nru 44/2001 dwar ġurisdizzjoni u rikonoxximent u eżekuzzjoni ta' sentenzi f'materji ċivili u kummerċjali  
(2009/2140(INI))

Kumitat għall-Affarijiet Legali

Rapporteur: Tadeusz Zwiefka

PR\_INI

## WERREJ

Pagna

MOZZJONI GHAL RIŻOLUZZJONI TAL-PARLAMENT EWROPEW **Error! Bookmark not defined.**

NOTA SPJEGATTIVA ..... **Error! Bookmark not defined.**

## MOZZJONI GĦAL RIŻOLUZZJONI TAL-PARLAMENT EWROPEW

**dwar l-applikazzjoni tar-Regolament tal-Kunsill (KE) Nru 44/2001 dwar ġurisdizzjoni u rikonoxximent u eżekuzzjoni ta' sentenzi f'materji ċivili u kummerċjali (2009/2140(INI))**

*Il-Parlament Ewropew,*

- wara li kkunsidra l-Artikolu 81 tat-Trattat dwar il-Funzjonament tal-Unjoni Ewropea,
- dwar l-applikazzjoni tar-Regolament tal-Kunsill (KE) Nru 44/2001 dwar ġurisdizzjoni u rikonoxximent u eżekuzzjoni ta' sentenzi f'materji ċivili u kummerċjali<sup>1</sup> (minn issa l'quddiem 'ir-Regolament Brussell I' jew 'ir-Regolament'),
- wara li kkunsidra r-rapport tal-Kummissjoni dwar l-applikazzjoni ta' dak ir-regolament (COM(2009)0174),
- wara li kkunsidra l-Green Paper tal-Kummissjoni tal-21 ta' April 2009 dwar ir-reviżjoni tar-Regolament Brussell I (COM(2009)0175),
- wara li kkunsidra r-Rapport Heidelberg (JLS/2004/C4/03) dwar l-applikazzjoni tar-Regolament Brussell I fl-Istati Membri u r-risponsi għall-Green Paper tal-Kummissjoni,
- wara li kkunsidra r-Riżoluzzjoni tiegħu tal-25 ta' Novembru 2009 dwar il-Komunikazzjoni mill-Kummissjoni lill-Parlament Ewropew u lill-Kunsill – Żona ta' libertà, sigurtà u ġustizzja għas-servizz taċ-ċittadini – Il-programm ta' Stokkolma<sup>2</sup>, b'mod speċifiku t-taqsimiet 'Access akbar għall-ġustizzja ċivili għaċ-ċittadini u n-negozji' u 'Il-bini ta' kultura ġudizzjarja Ewropea',
- wara li kkunsidra l-adeżjoni tal-Unjoni għall-Konferenza tal-Aja dwar id-dritt internazzjonali privat fit-3 ta' April 2007,
- wara li kkunsidra l-iffirmar, f'isem l-Unjoni, tal-Konvenzjoni tal-Aja tat-30 ta' Ġunju 2005 dwar il-Ftehimiet ta' Għażla tal-Qorti fl-1 ta' April 2009,
- wara li kkunsidra l-ġurisprudenza tal-Qorti tal-Ġustizzja, b'mod particular *Gambazzi v. DaimlerChrysler Canada*<sup>3</sup>, l-opinjoni fil-każ *Lugano*<sup>4</sup>, *West Tankers*<sup>5</sup>, *Gasser v. MISAT*<sup>6</sup>, *Owusu v. Jackson*<sup>7</sup>, *Shevill*<sup>8</sup>, *Owens Bank v. Bracco*<sup>9</sup>, *Denilauer*<sup>10</sup>, *St Paul Dairy*

<sup>1</sup> ĠU L 12, 16.1.2001, p. 1.

<sup>2</sup> Testi Adottati, P7\_TA(2009)0090.

<sup>3</sup> Il-Każ C-394/07 *Gambazzi v. DaimlerChrysler Canada* [2009] ECR I-2563

<sup>4</sup> Opinjoni 1/03 [2006] ECR I-1145.

<sup>5</sup> Il-Każ C-185/07 *Allianz SpA v. West Tankers Inc.* [2009] ECR I-663

<sup>6</sup> Il-Każ C-185/07 *Gasser GmbH v. MISAT Srl* [2003] ECR I-14693.

<sup>7</sup> Il-Każ C-281/02 *Owusu v. Jackson* [2005] ECR I-1383.

<sup>8</sup> Il-każ C-68/93 *Shevill and Others v. Presse Alliance* [1995] ECR I-415.

<sup>9</sup> Il-Każ C-129/92 *Owens Bank Ltd v Fulvio Bracco and Bracco Industria Chimica SpA* [1994] ECR I-117.

<sup>10</sup> Il-Każ 125/79 *Denilauer v. Couchet Frères* [1980] ECR 1553.

*Industries*<sup>1</sup> u *Van Uden*<sup>2</sup> ;

- wara li kkunsidra l-Konvenzjoni ta' Brussell tas-27 ta' Settembru 1968 dwar ġurisdizzjoni u eżekuzzjoni tas-sentenzi fi kwistjonijiet ċivili u kummerċjali<sup>3</sup> , ir-Regolament (KE) Nru 805/2004 tal-Parlament Ewropew u tal-Kunsill tal-21 ta' April 2004 li johloq Ordni Ewropew ta' Infurzar għal talbiet mhux kontestati<sup>4</sup> , Regolament (KE) Nru 1896/2006 tal-Parlament Ewropew u tal-Kunsill tat-12 ta' Diċembru 2006 li johloq proċedura għal ordni ta' hlas Ewropea<sup>5</sup> , Regolament (KE) Nru 861/2007 tal-Parlament Ewropew u tal-Kunsill tal-11 ta' Lulju 2007 li jstabbilixxi Proċedura Ewropea għal Talbiet Żgħar<sup>6</sup> , Regolament tal-Kunsill (KE) Nru 4/2009 tat-18 ta' Diċembru 2008 dwar il-ġurisdizzjoni<sup>7</sup> , il-liġi applikabbli, ir-rikonossiment u l-eżekuzzjoni tad-deċiżjonijiet u l-kooperazzjoni f' materji relatati mal-obbligi ta' manteniment u r-Regolament tal-Kunsill (KE) Nru 2201/2003 tas-27 ta' Novembru 2003 dwar il-ġurisdizzjoni u r-rikonossiment u l-infurzar ta' sentenzi fi kwistjonijiet matrimonjali u kwistjonijiet ta' responsabbiltà tal-ġenituri, u li jirrevoka r-Regolament (KE) Nru 1347/2000<sup>8</sup>,
  - ir-Regolament (KE) Nru 864/2007 tal-Parlament Ewropew u tal-Kunsill tal-11 ta' Lulju 2007 dwar il-liġi applikabbli għall-obbligazzjonijiet mhux kuntrattwali (Ruma II)<sup>9</sup>;
  - wara li kkunsidra l-opinjoni tal-Kumitat Ekonomiku u Soċjali Ewropew tal-16 ta' Diċembru 2009,
  - wara li kkunsidra l-Artikoli 48 u 119(2) tar-Regoli ta' Proċedura tiegħu,
  - wara li kkunsidra r-rapport tal-Kumitat għall-Affarijiet Legali (A7-0219/2010),
- A. billi r-Regolament Nru 44/2001, u l-predeċessura tiegħu, il-Konvenzjoni ta' Brussell, hu wiehed mill-aktar biċċiet ta' leġiżlazzjoni ta' suċċess tal-UE; billi r-Regolament hejja s-sisien għal zona ġudizzjarja Ewropea, qeda tajjeb liċ-ċittadini u lin-negozji billi jippromwovi ċ-ċertezza ġuridika u l-prevedibbiltà tad-deċiżjonijiet permezz ta' regoli uniformi Ewropej - supplementati minn korp sostanzjali ta' ġurisprudenza - u jevita proċedimenti paralleli, u jintuża bħala referenza u għodda għal strumenti oħra,
- B. billi, minkejja dan, gie kkritikat wara numru ta' sentenzi tal-Qorti tal-Ġustizzja u jehtieg jiġi mmodernizzat,
- C. billi l-abolizzjoni tal-exequatur – l-għan ewlieni tal-Kummissjoni – tħaffef il-moviment hieles tad-deċiżjonijiet ġudizzjarji u tiffirma gebla miljari fundamentali fil-bini ta' zona ġudizzjarja Ewropea,

<sup>1</sup> Il-Każ C-104/03 *St Paul Dairy Industries v. Unibel* [2005] ECR I-3481.

<sup>2</sup> Il-Każ C-391/95 *Van Uden v. Deco-Line* [1998] ECR I-7091.

<sup>3</sup> Verżjoni Konsolidata fil-ĠU, C 27

<sup>4</sup> ĠU L 143, 30.4.2004, p. 15.

<sup>5</sup> ĠU L 399, 30.12.2006, p. 1,

<sup>6</sup> ĠU L 199, 31.7.2007, p. 1.

<sup>7</sup> ĠU L 7, 10.1.2009, p. 1.

<sup>8</sup> ĠU L 338, 23.12.2003, p. 1.

<sup>9</sup> ĠU L 199, 31.7.2007, p. 40.

- D. billi l-exequatur rari jiġi rrifjutat: 1 sa 5% tal-applikazzjonijiet jiġu appellati u dawn l-appelli rarament ikollhom suċċess; billi, madankollu, huwa diffiċli li jiġu ġġustifikati l-ħin u l-ispiza meħtieġa biex sentenza barranija tiġi rikonoxxuta fis-suq uniku u dan jista' jkun partikolarment vessatorju f'każ li min jagħmel it-talba ikun jixtieq ifittex eżekuzzjoni kontra l-beni tad-debitur tas-sentenza f'diversi ġurisdizzjonijiet.
- E. billi m'hemm l-ebda rekwizit għall-exequatur f'bosta strumenti Komunitarji: fosthom ir-regolamenti dwar l-ordni Ewropea ta' eżekuzzjoni, l-ordni Ewropea tal-ħlas, il-proċedura għal talbiet żgħar Ewropea u r-regolament dwar l-obbligi ta' manteniment<sup>1</sup>,
- F. billi l-abolizzjoni tal-exequatur għandha titwettaq billi jiġi dispost li deċiżjoni ġudizzjarja li tkun tikkwalifika għal rikonoxximent u eżekuzzjoni skont it-termini tar-Regolament eżegwibbli fl-Istat Membru fejn tkun ingħatat, tkun eżegwibbli fl-UE kollha kemm hi; billi dan għandu jkun akkumpanjat minn proċedura eċċezzjonali disponibbli għall-parti li kontra tagħha tkun rikjesta l-eżekuzzjoni halli jiġi ggarantit dritt adegwat ta' rikors għall-qrati tal-Istat ta' eżekuzzjoni fil-każ li dik il-parti tkun tixtieq tikkontesta l-eżekuzzjoni skont il-kriterji li jinsabu fir-Regolament; billi se jkun meħtieġ li jiġi żgurat li l-passi li jittieħdu għall-eżekuzzjoni qabel ma jiskadi t-terminu għall-applikazzjoni għal reviżjoni ma jkunux irriversibbli,
- G. billi s-salvagwardji minimi previsti fir-Regolament Nru 44/2001 iridu jiġu mantenuti,
- H. billi l-uffiċjali u l-marixxalli fl-Istat Membru riċeventi jridu jkunu kapaci jagħrfu li d-dokument li tiegħu tintalab l-eżekuzzjoni jkun fil-fatt jikkostitwixxi sentenza finali awtentika minn qorti nazzjonali,
- I. billi l-arbitraġġ huwa trattat b'mod sodisfaċenti permezz tal-Konvenzjoni ta' New York tal-1958 u l-Konvenzjoni ta' Ġinevra tal-1961 dwar l-Arbitraġġ Internazzjonali Kummerċjali, li tagħhom huma partijiet l-Istati Membri kollha, u l-esklużjoni tal-arbitraġġ mill-ambitu tar-Regolament għandha tibqa' fis-seħħ,
- J. billi r-regoli tal-Konvenzjoni ta' New York huma regoli minimi u d-dritt tal-Istati Kontraenti għandu mnejn ikun aktar favorevoli għall-kompetenza ta' arbitraġġ u għad-deċiżjonijiet tal-arbitraġġ,
- K. billi, inoltre, regola li tiddisponi li l-Qrati tal-Istat Membru tas-sede tal-arbitraġġ għandu jkollha ġurisdizzjoni esklussiva għandu mnejn twassal għal taqlib kunsiderevoli,
- L. billi donnu jidher, mid-dibattitu intensiv imqanqal mill-proposta għall-ħolqien ta' kap esklussiv ta' ġurisdizzjoni għall-proċedimenti ġudizzjarji li jservu ta' appoġġ għall-arbitraġġ fil-qrati ċivili tal-Istati Membri, li l-Istati Membri għadhom ma waslux għal pożizzjoni komuni u li, meta titqies il-kompetizzjoni dinjija f'dan il-qasam, jaf ikun kontroproduċenti jekk wieħed jipprova jgħaġġilhom,
- M. billi l-varji mekkaniżmi nazzjonali ta' proċedura żviluppata għall-protezzjoni tal-ġurisdizzjoni fl-arbitraġġ (ingunzjonijiet anti-suit sakemm ikunu konformi mal-moviment ħieles tal-persuni u l-jeddijiet fundamentali, dikjarazzjoni fuq il-validità ta' klawnsola ta'

<sup>1</sup> Ara d-9 premessa tal-preambolu.

arbitraġġ, l-ġhoti ta' danni għal ksur ta' klawnsola ta' arbitraġġ, l-effett negattiv tal- 'prinċipju *Kompetenz-Kompetenz*', eċċ) għandhom jibqgħu disponibbli u l-effett ta' tali proċeduri u d-deċiżjonijiet ġudizzjarji derivanti minnhom fl-Istati Membri l-oħrajn għandhom jithallew għal dak li jgħid id-dritt ta' dawk l-Istati Membri kif kienet il-pożizzjoni qabel is-sentenza f' *West Tankers*,

- N. billi l-awtonomija tal-partijiet hi ta' importanza ewlenija u l-applikazzjoni tar-regola *lis pendens* kif approvata mill-Qorti tal-Ġustizzja (eż. f' *Gasser*) tippermetti li l-klawsoli dwar l-għażla tal-qorti jiddagħġfu permezz ta' azzjonijiet vessatorji ('*torpedo actions*') abbużivi,
- O. billi terzi jistgħu jkunu vinkolati bi ftehim dwar l-għażla tal-qorti (ngħidu aħna f' polza ta' kargu) li ma jkunux taw l-assens tagħhom b' mod speċifiku u li dan għandu mnejn jaffettwalhom hazin l-aċċess tagħhom għall-ġustizzja u jkun manifestament ingust u billi, għalhekk, l-effett ta' ftehim dwar l-għażla tal-qorti kwantu għal terzi jehtieg li jkun ittrattat f' dispożizzjoni speċifika tar-Regolament,
- P. billi l-Green Paper tissuġġerixxi li hafna problemi li niltaqgħu magħhom bir-Regolament jistgħu jkunu mtaffija jekk titjeb il-komunikazzjoni bejn il-qrati; billi jkun kważi impossibbli li ssir leġislazzjoni dwar komunikazzjoni aħjar bejn l-imħallfin fi strument tad-dritt privat internazzjonali, iżda din tista' tiġi promossa bhala parti mill-holqien ta' kultura ġudizzjarja Ewropea permezz tat-taħriġ u l-użu ta' netwerks (Netwerk ta' Taħriġ Ġudizzjarju Ewropew, Netwerk Ewropew ta' Kunsilli għall-Ġudikatura, Netwerk tal-Presidenti tal-Qrati Supremi tal-UE, Netwerk Ġudizzjarju Ewropew fi Kwistjonijiet Ċivili u Kummerċjali),
- Q. billi rigward id-dritt tal-personalità, jehtieg li tkun limitata l-possibilità tat-tiftixa tal-aħjar forum ("forum shopping") billi jiġi enfasizzat li, fil-prinċipju, l-qrati jistgħu jaċċettaw il-ġurisdizzjoni biss fejn ikun hemm ness suffiċjenti, sostanzjali jew sinjifikattiv mal-pajjiż fejn tkun tressqet l-azzjoni, minhabba li dan jgħin sabiex jinstab il-bilanċ bejn l-interessi involuti, b' mod partikolari bejn il-jedd tal-libertà tal-espressjoni u l-jedd tar-reputazzjoni u tal-ħajja privata; billi l-problema tad-dritt applikabbli se titqies b' mod speċifiku f' inizjattiva leġislattiva dwar ir-Regolament Ruma II; billi, madankollu, il-qrati nazzjonali għandhom jiġu ggwidati dwar ir-regolament emendat,
- R. billi, għal dak li għandu x'jaqsam mal-provvedimenti provvizorji, il-ġurisprudenza *Denilauer* għandha tkun ikkjarifikata billi jiġi ċċarat li l-provvedimenti *ex parte* jistgħu jkunu rikonoxxuti u eżegwiti abbażi tar-Regolament basta l-intimat kellu l-opportunitajiet jikkontestahom,
- S. billi ma huwiex ċar sa liema grad l-ingunzjonijiet (protective orders) immirati lejn l-otteniment tal-informazzjoni u l-evidenza huma esklużi mill-kamp ta' applikazzjoni tal-Artikolu 31 tar-Regolament,

#### *Kunċett komplessiv għad-Dritt Internazzjonali Privat*

- 1. Jinkoraġġi lill-Kummissjoni tirrevedi l-interrelazzjoni bejn ir-regolamenti differenti li jindirizzaw il-ġurisdizzjoni, l-eżekuzzjoni u d-dritt applikabbli; iqis li l-oġettiv generali għandu jkun qafas legali li jkun koerentement strutturat u faċilment aċċessibbli; iqis li għal dan l-iskop, it-terminoloġija f' kull materja, kull kunċett u rekwiżit għal regoli simili

f'kull materja għandhom ikunu unifikati u armonizzati (eż., *lis pendens*, klawsoli ġurisdizzjonali, eċċ) u l-oġġettiv aħhari għandu jkun kodifikazzjoni komplessiva tad-Dritt Internazzjonali Privat;

*It-tneħħija tal-exequatur*

2. Jitlob li r-rekwizit ta' exequatur jitneħħa, imma jqis li dan għandu jkun ibbilanċjat b'salvagwardji xierqa mfasla għall-protezzjoni tal-jeddijiet tal-parti li kontra tagħha tkun qiegħda tintalab l-eżekuzzjoni; huwa tal-fehma li għandu jiġi dispot għal proċedura ta' reviżjoni disponibbli malli jsir rikors mill-parti li kontra tagħha tkun qiegħda tintalab l-eżekuzzjoni fil-Qorti iqs li din il-proċedura għandha tkun disponibbli malli jsir rikors mill-parti li kontra tagħha tkun qiegħda tintalab l-eżekuzzjoni lill-Qorti indikat fl-elenku fl-Anness III ta' dan ir-Regolament; hu tal-fehma li r-raġunijiet għar-rikors permezz ta' din il-proċedura eċċezzjonali għandhom ikunu dawn li ġejjin: (a) jekk ir-rikonoxximent ikun manifestament kontra l-istrategija pubblika tal-Istat Membru li fih gie mfittex ir-rikonoxximent; (b) meta s-sentenza tingħata f'kontumaċja, jekk il-konvenut ma ġie notifikat bid-dokument li jkun fetaħ il-proċedimenti jew b'dokument ekwivalenti fi żmien suffiċjenti u b'tali manjiera li dan ikun jista' jhejji għad-difiża tiegħu, sa kemm il-konvenut ma jkunx naqas milli jibda l-proċedimenti biex jiddisputa s-sentenza meta kien possibli għalih jagħmel hekk; (c) li sentenza ma tkunx rikonċiljabbli ma' sentenza mogħtija f'tilwima bejn l-istess partijiet fl-Istat Membru fejn ikun qed jintalab rikonnoxximent, u (d) li s-sentenza ma tkunx rikonċiljabbli ma' sentenza li tkun nġhatat qabel fi Stat Membru ieħor jew fi Stat terz dwar l-istess materja u bejn l-istess partijiet, sakemm l-ewwel sentenza tkun tissodisfa l-kundizzjonijiet meħtieġa għar-rikonoxximent tagħha fl-Istat Membru indirizzat; inoltre jqis li għandu jkun possibli li jsir rikors lil imħallef ukoll qabel ma jittiehed xi pass għall-eżekuzzjoni u li jekk kemm-il darba dak l-imħallef jiddeċidi li r-rikors ikun fondat tajjeb, allura għandu jirreferi l-kwestjoni lill-qorti indikata fl-elenku fl-Anness III għal eżami fuq il-baži tar-raġunijiet imsemmija hawn fuq; huwa favur li tizzied premessa fil-preambolu fis-sens li qorti nazzjonali tista' tippenalizza rikorsi vessatorji jew irriti, *inter alia*, kwantu għall-ispejjeż;
3. Ihegġegħ lill-Kummissjoni tagħti bidu għal dibattitu pubbliku dwar il-kwestjoni tal-politika pubblika b'konnessjoni mal-istrumenti tad-Dritt Internazzjonali Privat;
4. Iqis li jinħtieġ kalendarju proċedurali armonizzat għall-proċedura eċċezzjonali li għaliha hemm riferiment fil-paragrafu 2 halli jkun żgurat li tkun espedita malajr kemm jista' jkun, u li jkun żgurat li l-passi meħtieġa għall-eżekuzzjoni li jistgħu jittiehdu entro t-terminu għall-applikazzjoni tal-proċedura eċċezzjonali jew sakemm tkun konkluża ma jkunux irriversibbli; huwa partikolarment imħasseb dwar il-fatt li sentenza barranija m'għandhiex tiġi eżegwita jekk ma tkunx ġiet innotifikata bil-proċedura t-tajba lill-partijiet misjuba debitorji mis-sentenza;
5. Iressaq l-argument li mhux biss irid ikun hemm rekwizit ta' ċertifikat ta' awtentiċità bhala għajnuna proċedurali halli jkun garantit rikonnoxximent, imma wkoll li għandu jkun hemm forma standard għal dak iċ-ċertifikat; iqs, għal dan il-għan, li ċ-ċertifikat li jipprevedi l-Anness V għandu jiġi raffinat, filwaqt li tixxejjen kemm jista' jkun kull htieġa ta' traduzzjoni;
6. Jemmen li, sabiex jiġu ffrankati l-ispejjeż, it-traduzzjoni tad-deċiżjoni eżegwibbli tista'

tkun limitata għall-ordni finali (il-parti operattiva u sunt tal-motivazzjonijiet), iżda li għandha tkun meħtieġa traduzzjoni sħiħa fil-każ li jsir rikors għall-proċedura eċċezzjonali;

#### *Strumenti Awtentici*

7. Iqis li l-istrumenti awtentici m'għandhomx ikun jistgħu jiġi eżegwiti b'mod dirett mingħajr ebda possibilità ta' appell quddiem l-awtoritajiet ġudizzjarji tal-Istat fejn tkun qed tiġi mitluba l-eżekuzzjoni; iqis li l-proċedura eċċezzjonali li għandha tiġi introdotta m'għandhiex tkun limitata għal każijiet fejn l-eżekuzzjoni tal-istrument ikun manifestament kuntrarju għall-politika pubblika fl-Istat indirizzat, minhabba l-possibilità ta' ċirkostanzi li fihom att awtentiku jista' jkun irrikonċiljabbli ma' sentenza preċedenti u l-validità (aktar milli l-awtenticità) ta' att awtentiku tista' tiġi kkontestata fil-qrati tal-Istat ta' oriġini minhabba raġunijiet ta' zball, misrappreżentazzjoni eċċ., anke waqt il-proċediment tal-eżekuzzjoni;

#### *L-Ambitu tar-Regolament*

8. Iqis li l-obbligi ta' manteniment fl-ambitu tar-Regolament Nru 4/2009/KE għandhom ikunu esklużi mill-ambitu tar-Regolament, imma jtenni li l-objettiv aħħari għandu jkun korp legiżlattiv komplessiv li jkun iħaddan fih il-materji kollha;
9. Jopponi bil-qawwa l-abolizzjoni (anki parzjali) tal-esklużjoni tal-arbitraġġ mill-kamp ta' applikazzjoni;
10. Iqis li l-Artikolu 1(2)(d) tar-Regolament għandu jagħmilha ċara li mhux il-proċedimenti tal-arbitraġġ biss, imma wkoll il-proċedimenti ġudizzjarji li jiddeċiedu dwar il-validità jew il-grad tal-kompetenza tal-arbitraġġ bħala kwestjoni prinċipali jew bħala kwestjoni incidental jew preliminari huma esklużi mill-kamp ta' applikazzjoni tar-Regolament; inoltre jqis li għandu jiġi aġġunt paragrafu mal-Artikolu 3 l li jkun jiddisponi li sentenza ma tkunx rikonoxxuta jekk, hi u tagħti s-sentenza, il-qorti fl-Istat Membru tal-oriġini tkun, hi u taqta' kwestjoni marbuta mal-validità jew il-grad ta' klawnsola ta' arbitraġġ, naqset milli tqis regola tad-Dritt tal-arbitraġġ fl-Istat Membru li fih tintalab l-eżekuzzjoni, sakemm is-sentenza ta' dak l-Istat Membru ma tipproduċix l-istess riżultat daqslikieku ġie applikat id-Dritt tal-Istat Membru li fih tkun intalbet l-eżekuzzjoni;
11. Iqis li dan għandu wkoll ikun iċċarat fi premessa;

#### *Għażla tal-qorti*

12. Jieħu pożizzjoni favur li l-iktar soluzzjoni Prattika għall-problema ta' azzjonijiet vessatorji tkun li l-qorti magħżula fi ftehim dwar l-għażla tal-qorti tiġi eżonerata mill-obbligu tagħha li tissospendi l-proċeduri skont ir-regola *lis pendens*; iqis li dan għandu jkun akkumpanjat minn rekwiżit li kwalunkwe tilwima dwar il-ġurisdizzjoni tiġi deċiża malajr bħala kwestjoni preliminari mill-qorti magħżula u appoġġata permezz ta' premessa li tenfasizza li l-awtonomija tal-partijiet tippredomina;
13. Iqis li r-Regolament għandu jkun fih dispożizzjoni ġdida li tittratta l-opponibilità tal-ftehimiet dwar l-għażla tal-qorti versu terzi; huwa tal-fehma li tali dispożizzjoni tista' tiddisponi li persuna li ma tkunx parti għal kuntratt tkun vinkolata bi ftehim esklussiv



dwar l-għażla tal-qorti konkluz skont it-termini tar-Regolamenti jekk kemm-il darba: (a) dak il-ftehim ikun jinsab f' dokument miktub jew f' tifikira elettronika; (b) dik il-persuna tkun ingħatat avviz fil-hin u adegwat mill-qorti fejn tkun se tingieb l-azzjoni; (c) fil-kuntratti għall-garr tal-merkanzija, il-qorti tal-għażla tkun (i) id-domicilju tal-karigatur; (ii) il-lok tar-riċeviment miftiehem fil-kuntratt tal-garr; (iii) il-lok tal-kunsinna miftiehem fil-kuntratt tal-garr, jew (iv) il-port fejn il-merkanzija tkun inizjalment tghabbiet fuq bastiment jew il-port fejn il-merkanzija tkun finalment thattet minn bastiment; iqis li għandu jkun ukoll dispot li, f' kull każ ieħor, it-terz ikun jista' jistitwixxi azzjoni quddiem il-qorti li tkun xort' oħra kompetenti skont ir-Regolament jekk ikun jidher li jkun manifestament ingust li dik il-parti tinzamm fil-forum magħżul;

#### *Forum non conveniens*

14. Jissuggerixxi, sabiex jiġi evitat it-tip ta' problema li harġet f' *Owusu v. Jackson*, li soluzzjoni fuq il-linji tal-Artikolu 15 tar-Regolament Nru 2201/2003 sabiex jippermettu lill-qrati ta' Stat Membru li jkollhom ġurisdizzjoni kwantu għas-sustanza biex iwaqqfu l-proċedimenti jekk huma jkunu qiesu li qorti ta' Stat Membru ieħor jew ta' pajjiż terz tkun f'pożizzjoni aħjar biex tisma' l-każ, jew parti speċifika minnu, biex b'hekk il-partijiet ikunu jistgħu jressqu rikors quddiem dik il-qorti jew biex jippermettu lill-qorti invokata tittrasferixxi l-każ lil dik il-qorti bil-qbil tal-partijiet; jilqa' s-suggeriment korrispondenti fil-proposta ta' regolament dwar il-ġurisdizzjoni, id-Dritt applikabbli, ir-rikonoxximent u l-eżekuzzjoni ta' deċiżjonijiet u strumenti awtentiċi fi kwistjonijiet ta' suċċessjoni<sup>1</sup>;

#### *3.2. L-applikazzjoni tar-Regolament fl-ordni ġuridiku internazzjonali*

15. Iqis, minn banda, li l-kwestjoni dwar jekk ir-regoli tar-Regolament għandhomx jingħataw effett riflessiv ma gietx ikkunsidrata biżżejjed u li jkun prematur li jittiehed dan il-pass mingħajr hafna studju, konsultazzjonijiet fuq firxa wiesgħa u dibattitu politiku, li fih il-Parlament għandu jkollu rwol ewlieni, u jhegġeġ lill-Kummissjoni tagħti bidu għal dan il-proċess; iqis, mill-banda l-oħra, li fid-dawl tal-eżistenza ta' għadd kbir ta' ftehimiet bilaterali bejn l-Istati Membri u pajjiżi terzi, kwestjonijiet ta' reċiproċità u kortesija internazzjonali bejn il-qrati, il-problema hija wahda dinjija u għandha titfittex wkoll soluzzjoni b'mod parallel fil-Konferenza tal-Aja permezz tal-tkomplija tan-negozjati għal konvenzjoni dwar sentenzi internazzjonali; jagħti mandat lill-Kummissjoni halli tagħmel l-almu tagħha kollu halli jiġi rxuxtat dan il-proġett, is-Sangraal tad-Dritt Internazzjonali Privat; ihegġeġ lill-Kummissjoni tesplora l-grad safejn il-Konvenzjoni ta' Lugano<sup>2</sup> tista' sservi ta' mudell u ispirazzjoni għal tali konvenzjoni ta' deċiżjonijiet internazzjonali;
16. Iqis li r-regoli tal-Komunità dwar il-ġurisdizzjoni esklussiva fir-rigward tad-drittijiet *in rem* f'immobbli jew f'kirjiet ta' immobbli tista' tiġi estiża għal proċeduri mressqa fi Stat terz;
17. Jitkellem favur l-emendar tar-Regolament halli jingħata lok għal effett riflessiv għal klawsoli esklussivi dwar l-Għażla tal-Qorti favur il-qrati ta' Stati terzi;
- 18.** Huwa tal-fehma li l-kwistjoni ta' regola li tikkapovolġi lil *Owens Bank v. Bracco* għandha

<sup>1</sup> COM(2009)154 finali; Art. 5.

<sup>2</sup> GU L 147, 10.6.2009, p. 5.

tkun oġġett ta' reviżjoni separata;

*Tifsira tat-terminu domicilju ta' persuni naturali u ġuridiċi*

19. Huwa tal-fehma li definizzjoni awtonoma Ewropea (fl-aħħar mill-aħħar applikabbli għall-istrumenti legal Ewropej kollha) tad-domicilju ta' persuni fiżiċi tkun mixtieqa, għall-fini li jiġu evitati b' mod partikolari sitwazzjonijiet fejn persuni jistgħu jkollhom aktar minn domicilju wiehed;
20. Jirrespingi definizzjoni uniformi tad-domicilju tal-kumpaniji fl-ambitu tar-Regolament Brussell I, billi definizzjoni b'konsegwenzi daqstant kbar għandha tkun diskussa u deċiża fil-kamp ta' applikazzjoni tad-Dritt Soċjetarju Ewropew li għadu qed jiżviluppa;

*Rati ta' interess*

21. Iqis li r-Regolament għandu jstabilixxi regola li tipprekludi qorti li tkun qed teżegwixxi milli tonqos li tagħti effett lir-regoli awtomatiċi dwar ir-rati tal-imgħax tal-qorti tal-Istat ta' oriġini u li minflok tapplika r-rata tal-imgħax nazzjonali tagħha biss mid-data tal-ordni li tawtorizza l-eżekuzzjoni skont il-proċedura eċċezzjonali;

*Il-proprjetà industrijali*

22. Iqis li, sabiex tingħeleb il-problema ta' azzjonijiet vessatorji, it-tieni qorti adita għandha tinħels mill-obbligu li twaqqaf il-proċedimenti skont ir-regola *lis pendens* fejn ikun evidenti li l-ewwel qorti adita ma jkollha l-ebda ġurisdizzjoni; jirrespingi l-idea, madankollu, li talbiet għal ġudizzji ta' jattanza għandhom ikunu esklużi kompletament mir-regola tal-'ewwel fiż-żmien' għar-raġuni li talbiet bħal dawn jistgħu jkollhom skop kummerċjali leġittimu; iqis, b' danakollu, li l-kwestjonijiet konċernanti l-ġurisdizzjoni jkunu riżolti l-aħjar fil-kuntest tal-proposti għall-ħolqien ta' Sistema Unifikata ta' Litigazzjoni għall-Brevetti;
23. Iqis li l-inkonsistenti terminoloġiċi bejn ir-Regolament 593/2008 ('Ruma I')<sup>1</sup> u r-Regolament 44/2001 għandhom jitneħħew billi fl-Artikolu 15(1) tar-Regolament Brussell I tiġi inkluża d-definizzjoni ta' 'professjonist' inkorporata fl-Artikolu 6(1) tar-Regolament Ruma 1 u billi l-espressjoni 'kuntratt li, għal prezz inklussiv, jipprovdi għal tahlita ta' vjaġġar u akkomodazzjoni' fl-Artikolu 15(3) tar-Regolament Brussell I tiġi sostitwita permezz ta' referenza għad-Direttiva 90/314/KEE<sup>2</sup> dwar il-Vjaġġi Kollox Kompriz bħal fil-każ tal-Artikolu 6(4)(b) tar-Regolament Ruma 1;

*Ġurisdizzjoni dwar kuntratti individwali ta' impjeg*

24. Jistieden lill-Kummissjoni tikkunsidra, rigward il-ġurisprudenza tal-Qorti tal-Ġustizzja, jekk tistax tinstab soluzzjoni li toffri aktar ċertezza ġuridika u harsien xieraq lill-parti l-aktar vulnerabbli għal impjegati li ma jaħdmux fi Stat Membru wiehed (bħal pereżempju sewwieqa tat-trakkijiet fuq distanzi twal u assistenti tat-titjiriet);

<sup>1</sup> Regolament (KEE) Nru 593/2008 tal-Parlament Ewropew u tal-Kunsill tas-17 ta' Ġunju 2008 dwar il-liġi applikabbli għall-obbligazzjonijiet kuntrattwali (Ruma I), ĠU L 177, 4.7.2008, p. 6.

<sup>2</sup> Direttiva tal-Kunsill 90/314/KEE tat-13 ta' Ġunju 1990 dwar il-vjaġġi kollox kompriz, il-vaganzi kollox kompriz u tours kollox kompriz, ĠU L 158, 23.6.1990, p.59.

### *Drittijiet tal-personalità*

25. Jemmen li l-prinċipju enunċjat f'*Shevill* għandu jkun kwalifikat; iqis, għalhekk, li, sabiex tittaffa l-allegata tendenza tal-qrati f'ċerti ġurisdizzjonijiet li jaċċettaw il-ġurisdizzjoni territorjali fejn ikun hemm biss rabta dgħajfa mal-pajjiż li fih tkun tressqet l-azzjoni, għandha tizzied premessa halli jiġi ċċarat li, fil-prinċipju, il-qrati ta' dak il-pajjiż għandhom jaċċettaw il-ġurisdizzjoni biss jekk ikun hemm rabta biżżejjed, sostanzjali jew sinifikanti ma' dak il-pajjiż; Iqis li dan jgħin biex jinstab ekwilibriju aħjar bejn l-interessi involuti;

### *Miżuri provviżorji*

26. Iqis li, sabiex ikun hemm aċċess aħjar għall-ġustizzja, l-ordnijiet li jkollhom it-tir li jottjenu l-informazzjoni u l-evidenza jew li jippreservaw l-evidenza għandhom ikunu koperti min-nozzjoni tal-provvedimenti provviżorji u protettivi;
27. Jemmen li r-Regolament għandu jistabbilixxi ġurisdizzjoni għal tali provvedimenti fil-qrati tal-Istat Membri fejn ikunu jinstabu l-informazzjoni jew l-evidenza mitluba, oltre għall-ġurisdizzjoni tal-qrati li jkollhom ġurisdizzjoni f'dak li għandu x'jaqsam mas-sustanza;
28. Jidhirlu li "provvedimenti provviżorji, inklużi dawk protettivi" għandha tkun definita fi premessa bit-termini użati f'*St Paul Dairy*;
29. Iqis li d-distinzjoni li saret f'*Van Uden* bejn il-każijiet li fihom il-qorti li tagħti l-provvediment ikollha ġurisdizzjoni fuq is-sustanza fil-każ u il-każijiet fejn ma jkollhiex, għandha tkun sostitwita b'test imsejjes fuq il-kwestjoni ta' jekk il-provvedimenti mitlubin b'appoġġ għall-proċedimenti mogħtijin jew li għad iridu jingħataw f'dak l-Istat Membru jew fi Stat mhux-Membru (f'liema każ ir-restrizzjonijiet misjubin fl-Artikolu 31 ma għandhomx japplikaw) jew b'appoġġ ta' proċedimenti fi Stat Membru ieħor (f'liema każ ir-restrizzjonijiet tal-Artikolu 31 għandhom japplikaw);
30. Ihegġeġ li tiddaħhal premessa halli jintgħelbu d-diffikultajiet maħluqin mir-rekwizit rikonoxxut fil-każ *Van Uden* għal "rabta effettiva ta' konnessjoni" mal-ġurisdizzjoni territorjali tal-qorti tal-Istat Membru li tagħti tali provvediment, li tagħmilha ċara li fid-deċiżjoni jekk tagħtix, tirrinnovax, timmodifikax, jew testingwixxix provvediment provviżorju mogħti b'appoġġ għal proċedimenti fi Stat Membru ieħor, il-qrati ta' Stat Membru għandhom iqisu ċ-ċirkostanzi kollha, inklużi (i) kull dikjarazzjoni magħmula minn qorti ta' Stat Membru adita mit-tilwima prinċipali kwantu għall-provvediment inkwestjoni jew provvedimenti tal-istess xorta, (ii) jekk hemmx ness effettiv ta' rbit bejn il-provvediment mitlub u t-territorju tal-Istat Membru li fih jintalab, u (iii) l-impatt li l-provvediment aktarx ikollu fuq il-proċedimenti pendenti jew li se jsiru fi Stat Membru ieħor;
31. Jirrespingi l-idea tal-Kummissjoni li l-qorti adita mill-proċedimenti prinċipali tkun tista' testingwi, timmodifika jew tadatta l-provvedimenti provviżorji mogħtijin minn qorti fi Stat Membru ieħor ladarba dan ma jkun skont l-ispirtu tal-prinċipju tal-fiduċja reċiproka stabbilit minn dan ir-Regolament; iqis, inoltre, li ma huwiex ċar fuq liema bażi l-qorti għandha tirvedi deċiżjoni magħmula minn qorti f'ġurisdizzjoni differenti u liema Dritt

għandu japplikaw f'dawn iċ-ċirkustanzi, u li dan li jista' jwassal għal problemi prattiċi reali, ngħidu aħna kwantu għall-kostijiet;

*Rimedju kollettiv*

32. Jenfasizza li x-xogħol ġejjieni tal-Kummissjoni dwar strumenti ta' rimedju kollettiv jista' jkun jeħtiġilhom jikkontemplaw ir-regoli dwar il-ġurisdizzjoni speċjali għall-azzjonijiet kollettivi;

*Kwestjonijiet oħra*

33. Iqis, minhabba d-diffikultajiet speċjali tad-Dritt Internazzjonali Privat, l-importanza tal-leġislazzjoni tal-Unjoni dwar il-kunflitti bejn id-Drittijiet għall-kummerċ, iċ-ċittadini u l-litiganti internazzjonali u l-ħtieġa ta' gabra koerenti ta' ġurisprudenza, li wasal iż-żmien li tiġi stabbilita kamra speċjali fil-Qorti tal-Ġustizzja li tkun titratta t-talbiet għal deċiżjonijiet preliminari marbutin mad-Dritt Internazzjonali Privat;
34. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni.

## NOTA SPJEGATTIVA

Dan ir-rapport jitratta l-implimentazzjoni tar-Regolament (KE) Nru 44/2001 tat-22 ta' Diċembru 2000 dwar ġurisdizzjoni u rikonossiment u eżekuzzjoni ta' sentenzi f'materji ċivili u kummerċjali ("Brussell I") fid-dawl tal-Green Paper tal-Kummissjoni.

Ir-Regolament Brussell I għandu storja twila, peress li l-origini tiegħu jinsabu fil-Konvenzjoni ta' Brussell tal-1968. Ir-Regolament jistipula regoli dettaljati dwar liema qradi għandhom ġurisdizzjoni fi kwestjonijiet ċivili u kummerċjali u dwar ir-rikonossiment u l-eżekuzzjoni ta' sentenzi minn Stati Membri oħra. B'mod ġenerali jitqies bħala suċċess kbir fir-rigward tal-promozzjoni tal-moviment hieles tas-sentenzi, ċertezza ġuridika akbar u wkoll minhabba li jiġu evitati proċeduri paralleli, għalkemm huwa kkritikat minn xi wħud minhabba li pproduċa riżultati inkonvenjenti jew li ma jiffavorixxuk il-kummerċ. Il-kwalità tal-ġurisprudenza tal-Qorti tal-Ġustizzja hija wkoll meqjusa li tbatu minn nuqqas ta' uniformità.

Meta ġie adottat ir-Regolament Brussell I, il-Parlament kien sempliċiment ġie ikkonsultat. Madankollu, se jitratta kwalunkwe proposta ġejjiena għall-emenda tiegħu skont il-proċedura legiżlattiva ordinarja, li se tkun sfida konsiderevoli minhabba n-natura teknika tar-Regolament u minhabba l-problemi serji li ħolqot l-implimentazzjoni tiegħu fis-snin riċenti. Ir-rapporteur għalhekk iqis li huwa importanti li l-Parlament ikun involut ukoll fl-istadju tal-Green Paper.

Il-Green Paper u l-korp sostanzjali ta' ġurisprudenza mhumiex l-unika dokumentazzjoni disponibbli: ir-reazzjoni għall-Green Paper huma disponibbli online u l-membri tal-kumitat gawdex ukoll mid-diversi studji li saru għall-Kummissjoni, jiġifieri r-rapport Heidelberg, l-istudju dwar il-ġurisdizzjoni residwa li għamel Professur Nuyts u l-Istudju ta' Valutazzjoni tal-Impatt dwar ir-Ratifika tal-Konvenzjoni tal-Aja dwar Ftehimiet ta' Għażla tal-Qorti mill-Komunità Ewropea. Ir-rapporteur jirringrazzja wkoll lill-esperti li ħadu sehem fis-seduti ta' smiġħ li saru fil-5 ta' Ottubru 2009 u d-19 ta' Jannar 2010.

Il-mistoqsijiet li qajmet il-Green Paper huma marbutin mal-abolizzjoni possibbli tal-exequatur (ordni għall-eżekuzzjoni), l-operat tar-Regolament fl-ordni internazzjonali usa', l-operazzjoni ta' klawsoli dwar l-għażla tal-qorti, l-operat tar-Regolament f'każijiet ta' litigazzjoni dwar proprjetà intellettwali jew industrijali, ir-riforma possibbli tar-regoli li jirregolaw il-*lis pendens* u l-azzjonijiet relatati, problemi li jinqalgħu b'konnessjoni ma' provvedimenti provviżorji bħalma huma l-ingunzjonijiet provviżorji u l-interfaċċa tar-Regolament ma' proċedimenti ta' arbitraġġ.

Dawn il-mistoqsijiet mhumiex eżawrjenti: tqajmu mistoqsijiet oħra fl-istudji varji li ġew ikkummissjonati u fit-tweġibiet li ngħataw għall-Green Paper.

Ir-rapporteur ħadem hafna biex jipproduċi rapport ekwilibrat u kostruttiv. Filwaqt li r-reazzjoni għaż-żewġ dokumenti ta' hidma tiegħu wassluh għall-approvazzjoni tal-idea tat-tneħħija tal-exequatur, hu konvint li dan il-pass jehtieg jiġi ekwilibrat permezz ta' proċedura eċċezzjonali, flimkien ma' salvagwardji xierqa għad-debituri tas-sentenzi. Huwa jsostni l-oppożizzjoni tiegħu għall-abolizzjoni tal-eskluzjoni tal-arbitraġġ mill-ambitu tar-Regolament, iżda jqis li għandha tingħata hafna aktar attenzjoni lir-relazzjoni bejn il-proċeduri ta' arbitraġġ

u dawk ġudizzjarji, u li sakemm jitwettqu reviżjoni sħiħa u konsultazzjonijiet bir-reqqa, l-idea ta' kap tal-ġurisdizzjoni esklussiv għall-proċeduri tal-qorti ta' appoġġ għall-arbitraġġ fil-qrati ċivili tal-Istati Membri m'għandhiex tkun segwita.

Ir-rapporteur iqis li hija idea tajba li jingħata effett riflessiv sħiħ lid-disposizzjonijiet tar-Regolament. Izda jemmen ukoll li żmienha għadu ma wasalx. Għal darb'ohra, huwa jinsisti fuq konsultazzjonijiet wiesgħa u dibattitu politiku qabel ma tittiehed kwalunkwe azzjoni fuq din il-kwestjoni u lil hinn mis-suggerimenti magħmula fl-abbozz ta' rapport tiegħu. Huwa jhaddan ukoll l-idea li jerggħu jinbdew in-negozjati fuq konvenzjoni dwar deċiżjonijiet internazzjonali fil-Konferenza tal-Aja.